

# БЕЛАРУСКАЯ КРЫНІЦА

# BIEŁARUSKAJA KRYNICA

Palityčnaja, hramadzkaja i litaraturnaja hazeta.

Adras Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adčyniena ad 9 hadz. ran. da 4-sj uwieč.

HAZETA WYCHODZIĆ RAZ U TYDZIEŃ.

Koŭty wydawańnia pakrywajuć składki.  
Składka u hod 4 zał., na paŭhoda — 2 zał.,  
na 3 miesiacy — 1 zał.

## Хаўтуры спраўляюць Беларусам

Многім польскім нацыяналістам беларускі народ не дае спаць. Дзень і ноч яны ўсё думаюць — гадаюць аб беларускай праблеме. Як беларускі народ перавесці на палякоў, пісаў нядаўна нейкі Гертх, а вось цяпер аб гэтым самым загаварыў нейкі Вайцех Васютыньскі ў сваёй брашуры: «Zagadnienie Ziemi Wschodnich» (Warszawa, 1936, nakładem «Ruchu Młodych»). Брашура гэта дае рэцэпт на апалчаныя і беларусаў і украінцаў. Агульны змест яе, што датыча беларусаў, выглядае гэтак:

— Усходнія землі сучаснай польскай дзяржавы ня твораць аднай справы, аднаго пытання. Палякі гэтыя землі беспадстаўна называюць агулам «крэсамі». Прадусім трэба тут браць пад увагу падставу моўную. Няпольскае насельніцтва на паўдзень ад Прыпечы гавора мовай украінскай, а на поўнач, з выняткам вузкага моўнага пояса так зв. Чорнай Русі, пабеларуску. Сілай разбураючай зьяўляецца тут камунізм і ёсць гэта ў сапраўднасці новы нацыяналізм СССР. Тыя беларусы, што не паддаюцца полёнізацыі і ня ёсць пасыўнымі, жадаюць належыць да БССР, як часткі СССР. Справа беларускіх зямель, гэта пагранічная польска-савецкая справа. Абходзіць яна толькі гэты дзёве дзяржавы і ня мае падстаў, каб вырашыць на справу міжнародную.

Тып беларуса ў Польшчы паўстаў з мешаніны этнічных элементаў: літоўскага, польскага і украінскага. Беларусы не працівіліся маскоўскай тэорыі, што «рускі» народ складаецца з трох этнічных членаў: вялікарусаў, маларусаў і беларусаў.

Беларуская мова — гэта ня мова, а тыповая пераходная гутарка з польскімі ці маскоўскімі ўплывамі. Бальшавікі, што спыняюць развой культурнай самастойнасці Украіны, на Беларусі пайшлі на якнайшырэшае тварэнне беларускай мовы і літаратуры.

Пад узглядам грамадскім беларусы маюць толькі сялян. Іншыя слаі насельніцтва — жыдоўскія, маскоўскія, польскія. У Савецкай Беларусі бальшавікі стварылі камуністычную інтэлігенцыю, што гавора пабеларуску, але гэта верныя Маскве камуністы і належаць да «нацыі СССР». У Польшчы беларускай інтэлігенцыі ня многа.

Палітычна беларусы так-жа слабыя. Найбольшай сілай між беларускім насельніцтвам ёсць

КПЗБ. Ёсць яшчэ БНА, але гэта партыя палітычна нясільная.

Словам, беларусы гэта не народ. Яны не зьяўляюцца поўным грамадскім арганізмам. Палітычна яны хінуцца або да Польшчы, або да СССР. Нацыянальная сьведомасць, самастойная культура, гістарычнае мінулае бадай што ня існуюць. Прызнаваць беларусаў народам, або памагаць ім, каб яны выдзеліліся як народ, гэта доктрынерства, гэта ўрэшце жэрт-ваванне для дактрыны будучыні польскага народу. Палякі маюць права і абавязак даць беларусам сваю вышэйшую і лепшую культуру і прызнаць іх за поўнапраўную часціну польскага народу.

Для гэтай мэты трэба: Высьцерагацца барацьбы з беларускай мовай, асабліва ў школьніцтве. Навука павінна пачынацца ў мясцовай мове, але польскім правапісам і лацінскай азбукай. А пасля, у меру развою дзіцяці, трэба пераходзіць да польскай літаратурнай мовы. Не апірацца на дварох, як на га-лоўных асяродках польскасці, бо двары й сэквестратары беларусаў ад Польшчы адстрашаюць. Мясцовым сялянам трэба даць зямлю, а з далейшых аколц прывозіць асаднікаў толькі пасля. Калёнізацыю трэба ўважаць за памылковую. Яна не зарадзіць перанасялеўню Польшчы і ня створыць сярод беларусаў польскай перавагі. Затое калёнізацыя выклікае проціпольскі рух. Стварыць на беларускіх землях у Польшчы проціжыдоўскі і процікамуністычны фронт. Стварыць агульна-дзяржаўную палітычную арганізацыю, у якую прымаліся-бі праваслаўныя і каталікі. На чале выхавання беларусаў паставіць духавенства армянскага абраду, каб завесці новую унію, незьвязаную з львоўскай украінскай уніяй.

Гэткі больш-менш Вайцеха Васютыньскага пагляд на беларускі народ, на яго культурныя і палітычныя імкненні і гэтка сродкі яго спольшчання.

Вось-жа праўда, гадоў таму яшчэ якіх трыццаць, гэтак глядзець на беларусаў, як глядзіць на іх Васютыньскі, было рэчай больш-менш магчымай, але сяння — гэта або звычайнае няведанне справы, або злая воля. Аб тым, што беларускі народ асобная нацыя, сяння ў навуцы ўжо спрэчкі няма. Сяння гэтаму нярэчаць толькі звычайныя польскія або маскоўскія імперыялісты.

Да мінуўшчыны так-жа на-

лежа ўжо і ўсё тое, што В. Васютыньскі тлумача аб сучасным культурным, грамадзка-палітычным стане беларускага народу і аб яго нацыянальных імкненнях. Пэўне, ёсць яшчэ сям-там, як на той, так і на гэты бок савецка-польскай граніцы асяродкі, дзе беларусы — гэта хістлявая нясьведомая маса, але агулам беларускі народ ужо сапраўды сьведомы і сваёй нацыянальнай асобнасці і сьведомы сваіх культурных і палітычных правоў, а так-жа, паколькі на гэта пазваляюць палітычныя варункі, у якіх ён жыве, выяўляе і сваю волю ў кірунку свайго самастойнага агулам нацыянальнага жыцця. Іншая рэч, што можам з прыемнасцю сьцьвердзіць, што ў беларускім народзе сапраўды няма ніякіх заборчых, зьявына-нацыяналістычных імкненняў. Беларусы — гэта прыродныя сапраўдныя дэмакраты.

Спосабы, урэшце, апалчэння беларусаў, якія падае Васютыньскі, можна падзяліць на дзве групы: на нэгатыўныя і на пазытыўныя. У першых ён радзіць,

чаго не рабіць, каб не адстрашаць беларусаў ад Польшчы. Вось-жа з гэтымі парадамі, пасколькі яны ня толькі прывучаюць да польшчыны, але і бяруць пад увагу беларускае права, можна часткова пагадзіцца, тым больш, што, на наш пагляд, лацінка рашучай ролі ў полёнізацыі адыграць ня можа, як, пэўне-ж, не зашкодзіць беларусам і надзяленне іх зямлёй з мэтай прывучэння да Польшчы.

Што-ж урэшце датыча сродкаў асыміляцыйных пазытыўных, паданых Васютыньскім, дык іх, асабліва гэны аб новай уніі... ў армянскім абрадзе, сьме-ла можна залічыць да звычайнай фантазіі. Гэныя ўсе сродкі беларусам ня страшны. Яны дадуць сабе з імі раду.

Словам, В. Васютыньскі хаўтуры беларусам спраўляе, а народ гэты жыве, мацеецца, вымаўляе сваім суседзям свае крыўды, прыпамінае аб сваіх правах, твора сваю культуру і пераможна йдзе да сьветлага свайго заўтра. Дарма, пане Васютыньскі, па жывым ды хаўтуры спраўляць!...





### U 10-ja UHODKI SMIERCI K. SWAJAKA

(zamiest wianka na mahitu).

*Ja pryjšoŭ tut tabie pakłanicca,  
Rana zmoŭkły naš slaŭny paet,  
Ad wakolicaŭ rodnaj ziamlicy  
Prynašu tabie cieŭi prywiet.*

*Mnoŭa dzion biez ciabie pierażyta,  
Mnoŭa projdziena roznych daroŭ,  
Mnoŭa raz kałasiasia żyta  
Na taboj apiawanych paloch.*

*Mnoŭa hora, niadoli, žniawiery  
Pieranios naš pracouny narod  
I ciaŭki, i tumanny i šery  
Našych budniaŭ žyćciowych pachod.*

*Mnoŭa raz pakłanialisia soncu,  
Tamu „Ųžhornamu soncu“ twajmu,  
I išli pa staptanaj staroncy  
Praklinajučy dolu swaju.*

*Dy żywie mocny duch u narodzie,  
Z nowaj wieraj żywie maładniak,  
I dalej my idziom u pachodzie  
Biez ciabie ŭžo, naš slaŭny Swajak.*

*Choć ty zmoŭk... I choć lira raŭbita,  
I choć nowyja straty balać, —  
Nad Krainaj, tumanam spawitaj,  
Twaich pieśniaŭ akordy žwiniać.*

*Ja pryjšoŭ tut tabie pakłanicca,  
Rana zmoŭkły zmaŭar i paet, —  
Chaj tabie son šwiatłany pryšnicca,  
I ad rodnaj krainy prywiet!*

M. Mašara.



### З БЕЛАРУСКАГА ЖЫЦЦЯ

Памятнік Каз. Сваяку ўжо па-стаўлены. Стараньнем адумаслова-га Сьвяткавальнага Камітэту 10-тых угодкаў сьмерці Каз. Сваяка — Кс. Кастантага Стэповіча ўжо пастаў-лены быў анагдай памятнік на ма-гіле паэта, на віленскіх могілках Росса. Памятнік выканала мясцовая каменярская фірма А. Бараноўскай. Выкананы памятнік, згодна з во-ляй нябожчыка, у форме вялікай на палову ляжачай гранітнай плі-ты, якая запушчана ў глыбокі фун-дамэнт з жэльбетону. На выспе-раваным баку пліты, з залочаных літараў уложаны надпіс:

śv. † p.

KAZIMIER SWAJAK

— Ks. Kastanty Stepovič —  
paet

19.II.1890 — 6.V.1926

*„Idzie voš jasnaja para,  
Pravidu šviecić nam zara,  
Aičyna-Maci-Bielaruś,  
Haroj, Žyva!...“*

„Maja Lira.“

(Znak Liry).

Магіла агароджана жалезнымі па-цынаванымі прутамі, запушчанымі ў чатыры гранітныя слупы. Ага-родка абыймае і налева паложэ-ную магілу паэтавага брата Альбі-на, памёршага ў 1934 г.

Міхась Машара.

## Лёгкі хлеб.

Драма ў трох актах, з жыцця вясковай моладзі.

Зьява 9.

Альжбета адна.

Альжбета — Ах, Божачка! Як-жа гэта!.. Як-жа гэта магло здарыцца?

Глядзела... Так глядзела! З вачэй ня спус-кала! Здаецца толькі кніжкі чыталі. Вось і да-чыталіся! Вось чаму яна плакала... А я старая-дурань і ня сьцяміла. Праўду кажуць людзі, ка-лі Бог захоча скараць, дык розум адбярэ (ста-іць апусьціўшы рукі). А што-ж будзе, як стары даведаецца? Ён-жа яе жывой з рук ня выпусь-ціць... Ён-жа яе з сьвету збавіць!

— Вы, кажа, мама не аддаеце мяне за яго, а яна кажа, ад яго... Аж страх бярэ... На'т вы-гаварыць гэтага не магу, а яна так і сказала, проста і сказала. Ах, Божа, што пачаць? Тут прасіць трэба, трэба кланяцца, рукі цалаваць; каб ня кінуў... Каб ня кінуў на ганьбу! На па-няверку людзкую! А стары яшчэ нос задзірае! Гутарыць ня хоча... Загутарыш! Яшчэ як загу-тарыш... Што пачаць? Так-жа ня можна, ня можна! Сказаць усё старому?... Ён-жа заб'е яе пасья гэтага, а не аддасць яму (вноў думае). Адно і астэлося, — украсьці у старога грошы, ды выправіць іх... хай крадуцца... Другой ра-дачкі няма! Цяпер мо' і красьці не захочаць. Раскажа Язэп, як стары лаўў яго?

Зьява 10-я.

Альжбета і Крукоўскі.

Крукоўскі — (уходзячы) Добры вечар! Пані адна? Як здароўе (цалуе руку). А дзе Ве-рачка?

Альжбета — Пан Крукоўскі, што вы нарабілі? Я вас так любіла, так паважала... Лі-чыла вас за сумленнага чалавека, а вы? а вы?.. ці-ж так можна?

Крукоўскі — А што? Што такое, ма-маша?

Альжбета — Кіньце прыкідывацца! Мне ўсё ведама...

6) Лявон ня прыняў маіх сватоў?

Альжбета — Лявон нічога ня ведае,

ды і добра; бо іначай не здабраваць нам усім.

Крукоўскі — Вы, мамаша, мяне ня

пужайце. Я — быўшы афіцэр. Я усё зрабіў, як

сумленны чалавек і калі маіх асьведчын не

прынялі, мне застаецца толькі выехаць адгэ-

туль.

Альжбета — (спалохаўшыся) Вы, пан

Крукоўскі, гэтага ня зробіце! Вы ня можаце кі-

нуць Верачку гэтакай!

Крукоўскі — Але што-ж я зраблю,

калі заместа мяне хочучь мець лепш якогась

вясковага хлапца.

Альжбета — Гэта ня Верачка і ня я.

Гэта стары. А Верачка вас так кахае. Казала,

што жыць бяз вас ня можа.

Крукоўскі — Я таксама кахаю Верач-

ку, але я ня бачу выхаду.

Альжбета — Як кінуць? Не, не... Ба-

рані Бог, вы гэтага ня зробіце! Вы гэтага ня

можэце зрабіць!

Крукоўскі — А што-ж я павінен зра-

біць?

Альжбета — Вы наўперад павінны

ўратаваць Верачку ад ганьбы. Вы павінны, па-

куль ніхто нічога ня ведае, ўзяць з Верачкай

шлюб.

Крукоўскі — Ну што-ж, я ня проч.

Але вы ведаеце, што тут павянчацца мы ня

зможам, а ў горадзе я цяпер не змагу пра-

жыць з Верачкай, пакуль не найду службу.

Альжбета — Добра, добра, пан Кру-

коўскі! Я аб гэтым ужо думала. Я вам дам гро-

шы. Колькі вам трэба? Кажыце?

Крукоўскі — (думае) На першыя па-

трэбы... На першы час... пакуль мы абжывём-

ся... хоць бы... Ну тысячу рублёў золатам.

Альжбета — Так многа! У нас толькі

няма.

Крукоўскі — Вы знаеце, мамаша, як

дорага жыцьцё ў горадзе. Падругое мы-ж ня

можам жыць, як якія жабракі. Вы кажэце, што

у вас толькі няма? А колькі ў вас ёсьць?

Альжбета — Я-б магла даць вам пяць

соцень... і то я бяру іх цішком ад старога.

Крукоўскі — Не, не, мамаша, з гэта-

кай сумаі я баюся браць Верачку на сваю ад-казнасьць.

Альжбета — Ну шэсьці!.. (бачачы яго кіслую міну) Ну сем!.. Ну восемсот!..

Крукоўскі — (у грэмасай) Фі! мамаша,

як у вас хапае духу таргавацца? Вы ж усё гэ-

та дасьцё Вераццы, а яна ў вас адна.

Альжбета — Так, пан Крукоўскі, але

болей грошаў няма, хоць зарэж?

Крукоўскі — Ну харашо, харашо, ха-

рашо, мамаша (цалуе ёй руку).

Альжбета — Але адно, сыноч, ты му-

сіш прысягнуць мне, перад гэтым абразом (па-

кавае на абраз), што ня кінеш Верачку, што

возьмеш з ёй шлюб?

Крукоўскі — Ці вы аж так моцна мне

ня верыце? Але харашо, каб супакойце вас,

я на ўсё гатовы.

Альжбета — Дзякую, сыноч! І няма

чаго марудзіць. Каб часам і стары не надый-

шоў, ды і цягнік надойдзе хутка.

Крукоўскі — Ваша праўда, мамаша!

Дык я пайду найму вазьніка.

Альжбета — Што вы? І ня думайце.

З гэтага аб усім можа дагадацца вёска. І нам

зможучь перашкодзіць. Вы на'т і зарэчамі сва-

імі ня ідзеце да Язэпа. Потым мы вам іх выш-

лем. На'т і Верачка хай не бярэ шмат пакун-

каў. Я потым ёй усё прышлю, а грошы дам

цяпер (выходзіць у пужню).

Зьява 11-я.

Крукоўскі адзін.

Крукоўскі — Якая разумная баба! Ну

калі і дачка па ёй, то Іван Матвеіч павіншуй

сябе з жонкай! Ды нічога! Усякіх мы бачылі?

Былі б грошы! Грошы-б мне хутчэй, а з жон-

кай паглядзім. Толькі, каб не ашукала шэль-

ма-баба! Але здаецца не адважыцца?

Зьява 12-я.

Крукоўскі і Верачка.

Верачка — Любы, ты прыйшоў?

Крукоўскі — Дарагая! Ці-ж ты магла

прыпушчаць іншае?

Верачка — Ох, каб ты ведаў колькі



Кожны, хто бачыў гэты памятник, вынес аб ім згоднае ўражанне: прасты, скромны — якім быў за жыцця і сам пэст К. Сваяк — і аднак вельмі густоўны. Будзе гэта першы, а тымчасам і адзіны беларускі памятник на Россах. Вартасьць жа гэтага памятнага тым-большая йшчэ і з тае прычыны, што паўстаў ён з усенародных складак. Памяць аб пэце злучыла беларусаў: каб жа яна лучыла нас і на далей!

Далейшыя складкі на памятник можна перасылаць на чэкавое konto П.К.О. № 180.485—(Вільня, інж. А. Клімовіч).

Адчыненыяе памятник Каз. Сваяку і Урачыстая Акадэмія. Як ужо паведамлялася ў сваім часе, урачыстае адчыненне памятнага Сваяку адбудзецца ў суботу дня 6 чэрвеня сёл. а гадз. 6-ай веч. над магілай пэста на Літарацкай Горцы, на могілках Росса. Зараз пасля адчынення памятнага адбудзецца ў залі пры Завальнай вул. № 1 Урачыстая Акадэмія, прысьвячаная памяці Сваяка. Уход на адчыненне памятнага і на Акадэмію — вольны і бясплатны.

Лекцыя ў Віленскім Адзеле ВІГІК. У мінулую нядзелю 24 траўня сёлета ў залі Беларускага Інстытуту Гасп. і Культуры ў Вільні пры Завальнай вул. № 1 адв. М. Шкялёнак прачытаў навукова-папулярную публічную лекцыю аб кожных судах на Беларусі.

Зборкі працаўнікоў над чысьцінёй беларускай мовы будуць стала адбывацца раз у тыдзень у кожную пятніцу, у пашаньні Беларускага Інстытуту Гасп. і Культуры ў Вільні пры Завальнай 1—1, а гадз. 18-тай.

Матуральныя экзамены ў Віленскай Беларускай Гімназіі. 27 і 28 траўня сёл. скончыліся матуральныя экзамены Беларускай Філіі дзярж. гімназіі ім. Ю. Славацкага ў Вільні. Да экзамінаў агулам былі дапушчаны 26 вучняў гімназіі і 3 экстерны. Письменных экзамінаў не здалі 4 чалавекі і вусных — 1. Да письменных экзамінаў не дапушчаны былі 4 чалавекі. Скончылі гімназію агулам 21 гадунец гімназіі і 3 экстерны.

Прадчасныя вакацыі. Сёлета ў Беларускай Філіі дзярж. гімназіі ім. Ю. Славацкага заняткі скончыліся ўжо 30 траўня.

## З літоўскага жыцця

Змацняеца ідея еднасці балтыцкіх народаў. Літоўскія газеты пішуць, што ў літоўскім грамадзянстве ёсць больш змацняеца ідея еднасці балтыцкіх народаў. Гэта робіцца праз розныя сабраўні, нарады, прэсу, школу, радыё і г. п. Падобна робіць і іншыя балтыцкія народы: латвійцы і эсты. У Літвіе гэта ідея працягвае імкненне жыць вільна. З гэтага метай сёлетняй вясной па ўсёй Літвіе садзілі дрэвы еднасці Балтыкі. Гэта робілі школы і арганізацыі. 14.V было пасаджана дрэва балтыцкай еднасці ў Коўніе на плошчу Незалежнасці. Дрэва пасадзіў міністр асветы праф. Тонкунас, а пасадзіў яго і г. п. W. Mironas. Пры гэтым нагодзе быў напісаны адпаведны акт, які падпісалі ўдзельнікі гэтага ўрачыстага: літоўскі міністр асветы праф. S. Łazarajtis, а так-жа прадстаўнікі Латвіі і Эстэі. Акт гэтага ўрачыстага славамі: „ідея еднасці балтыцкіх народаў, што доўга было латувілі, — сёння стала сапраўднасцю“.

У Коўніе няма бязработных. Пасла зімы ў Коўніе і ў гэтых прадмесяччах узноў аживілася будаўніцтва розных дамоў, якіх вымагае шмат работнікаў. З гэтага прычыны цяпер у Коўніе няма бязработных. Маюць работу як інтэлігентны, так і звычайныя работнікі. Для бязработных стараяцца працы біржа пры самаўрадзе м. Коўны. Літоўскія газеты пішуць, што сёлетня ад студзеня месца да траўня гэта біржа працы даўла работу 5.542 бязработным, у ліку якіх 404 інтэлігентны.

Вывішчэнне літоўцаў. „Viln. Ryt.“ (№ 41 сіол.) падае, што нядзельна Wilenska-Trocki starosta wysiellu na try hady na 30 kilometraў ад адміністрацыйнай лініі кіраўніцтва чыталі „Rytasa“, алікеніцкай волаці Moniku Kildisyte і W. Biekša.

Акадэмія ў чэсц св. р. dr. D. Alsejki адбудзецца 30.V а гадз. 7 min. 30 вечарам. Акадэмію ладзіць т-ва „Kultura“.

Канфіскацыя. Zahadam Starasty m. Wilni skanfiskawany Nr. 19 „Viln. Žodis“.

Далей спыняюць і закрываюць. „Viln. Ryt.“ (№ 42 сіол.) піша, што апошнім часам адміністрацыйнымі ўладамі ўзноў спынілі і закрылі 15 аддзялення літ. т-ва св. Kazimiera.

## З Украінскага жыцця

Нацыяналістычная дзейнасць у Савецкай Украіне. У папярэдніх нумарах „Бел. Крыніцы“ мы падавалі весткі аб нацыяналістычнай акцыі ў Адэсе і аб судовых працэсах, каторыя адбыліся, або маюць адбыцца над украінцамі за нацыяналістычную дзейнасць.

Адзін з такіх палітычных працэсаў нядзельна адбыўся ў Харкаве над 12 асобамі, абвінавачанымі за прыналежнасць да нацыяналістычнай арганізацыі. Савецкая газета „Комуніст“ з 2.V сёлета піша, што ўсе гэныя падсудныя працавалі ў шахтах і калхозах, дзе пры помачы падробленых дакументаў праводзілі нацыяналістычную акцыю. Акцыяй гэтай кіраваў праф. гімназіі Бардзічэнко, яго памочнікам быў Гаркавенко, каторы пры помачы жонкі начальніка суду даставаў многа патрэбных для нацыяналістычнай арганізацыі дакументаў, а нават пратаколаў суду. Як выказала следства, гэныя 12 падсудных арганізавалі баёвыя аддзелы і даставлялі ім зброю. Мелі яны лучнасць з усімі сябрамі нацыяналістычнай арганізацыі па вялікіх месцах Украіны.

Суд засудзіў праф. Бардзічэнка і Гаркавенка на кару смерці, а ўсіх іншых на цяжкую катаргу ад 5 да 15 гадоў. Адзін з падсудных, Семірэнко, у часе выводжвання засуджаных з судовай залі кінуўся на міліцыянера і быў прабіты на смерць штыхамі двух міліцыянераў.

10-тыя ўгодкі смерці С. Петлюры. Сёлета 23 траўня ў 10-тыя ўгодкі смерці С. Петлюры ў Львове ў праваслаўнай царкве адбылася паніхіда за душу нябожчыка. На паніхідзе, апрача украінскага грамадзянства, былі прадстаўнікі цывільнай і вайскавай ўлады.

20-тыя ўгодкі смерці Івана Франка. Дня 28 г. м-ца мінула 20 гадоў пасля смерці вялікага Украінца, сына Галіцкай Зямлі, вялікага пэста і письменніка, Івана Франка. Украінцы з году ў год у м-цы траўні святкуюць ўгодкі смерці Франка. Сёлета Франкаўскую гадаўшчыну украінцы абходзяць — у 20-тыя ўгодкі — з большай ўрачыстасцю.

Шлюб Лэбэда з Гнатківскай. Дня 18 г. м. у Варшаўскай вастрож-

## Пажога вайны ў Еўропе

Аружны напад Італіі на Абісінію і фактычны разгром гэтага адзінага незалежнага дзяржавы ў Афрыцы зрадіў цэлы рад палітычных заклатаў у Заходняй Еўропе.

Нія ўспіела крыху прычкнуць пажога француска-німецкай вайны, паўла занадця няміцкім войскам Надреніі, як узноў паўстала пажога англійска-італійскай вайны.

Англія нія можа зладзіцца з імперыялістычнымі планамі Італіі, якія заважываюць Абісінію, пагражае калоніяльнай англійскай палітыцы ў Афрыцы.

Спадзіваючыся ваяннае канфлікту між Англіяй і Італіяй, які можа выклікаць нову сушветную вайну, еўрапейскія дзяржавы паспешна збройца і арганізуюцца ў „fronty“ наладжываючы свае суадносіны з другімі дзяржавамі.

Агулам кажуць, сучаснае жыццё Еўропы знаходзіцца пад знакам збярэжжя, а гэтае накіравана ўсё культурна, эканамічна і тэхнічна сілы народаў.

## На Далокім Усходзе

Пажога вайны між Японіяй і Савіетамі нія спыняеца. З паступаючым японскаму ўраду выкладае, што Японія паступова хатовіцца да аружнай расправы з Савіетамі. Японія стараяцца пераканаць Англію і Амерыку, што яна іхніх інтаресаў на Далокім Усходзе не нарушыць і што японскае збярэжжэ шкідзанае выключна толкі проці Савіетаў.

Японскія газеты падаюць, што з Англіяй японскі ўрад ужо дагаварыўся, а цяпер ідуць перагаворы з Амерыкай.

Калі-б гэта дзве дзяржавы сапраўды далі Японіі „вольную руку“ на Далокім Усходзе, дык тады з-хрымеіла-б ваянным хромам на Далокім Усходзе, які, мажэма, быў бы чутны і ў нашым краі.

Найкаплівы адбыўся шлюб ведаемых з нядзельнага вялікага судовага працэсу за збойства міністра Перацкага Лэбэда з Гнатківскай. Лэбэд, як ведама, засуджаны на кару да смерці вастрогу, Гнатківска на 15 гадоў вастрогу.

я перацярпела за гэты час! Колькі перадумала! Думала, што ты ўжо раскажаў і пакінуў мяне. Крукоўскі — Што за прыпушчэнні? Адваротна, калі мы растаемся, то не па маеі віне.

Верачка — Ты хочаш сказаць, што тата? Крукоўскі — Але, на'т забараніў мне прыходзіць у ваш дом.

Верачка — Але зразумей... (перабіваючы). Крукоўскі — Так, так, я разумею і дзеля таго бачу толькі адзіны выхад.

Верачка — Які? Крукоўскі — Як можна хутчэй уцякаць нам адсюль.

Верачка — Уцякаць? Крукоўскі — Так, дарагая! гэта адзіны выхад, і калі ты запраўды мяне кахаш, то павінна згадзіцца на гэта.

Верачка — Любы, я на ўсё згаджуся... Ты ведаеш, мне няма павароту, ані выбару. Але як мама?

Крукоўскі — Што тычыцца мамы, дык мы з часам забяром яе да сябе. І з ёй ужо гаварыў, і яна згаджаецца з нашым плянам і на'т паможа нам грашыма на першыя патрэбы.

Зьява 13-я.

Тыя-ж і Альжбета.

Альжбета — Варушыцеся, варушыцеся, дзеткі! Хаця-б на цягнік паспелі. Ды каб і стары часам не вярнуўся. Верачка! Табе хіба пан Крукоўскі ўсё раскажаў?

Верачка — Так, мама, і я згаджаюся. Толькі баюся аднаго — як жа ты застанешся? Бо тата можа, хто ведае, што зробіць?

Альжбета — Ня бойся, дачушка, дасьць Бог, усё будзе добра. Я жывучы і ня гэта бачыла. Так што адным разам больш, адным—менш, усё роўна. Былі-б вы толькі шчаслівыя.

Крукоўскі — (цалуючы руку Альжбеты) Мамаша, за шчасце Верачкі я ручаюся! Ручаюся, як быўшы афіцэр, сваёй чэсьцю!

Альжбета — Дзякую, сыноч! На цябе і надзея ўся. А ты, Верачка, ідзі апрайнайся

у дарогу, ды зьбяры штось неабходнае! (Верачка выходзіць ў свой пакой).

Зьява 14-я.

Тыя-ж бяз Верачкі

Альжбета — Вось, сыноч, (паказвае вузляк) гэта вам грошы... Восемсот, як адна капейка, аддам іх Верацы, але ты ўперад прысягні. (Паказвае на абраз) Перад гэтым абразом прысягні, што возьмеш з ёй шлюб, што не кінеш яе?

Крукоўскі — Харашо, харашо, мамаша! (падходзіць і станаўіцца перад абразом на адно калена і паліжывае руку на сэрца).

На гэты свята абраз Божай Мацеры, на Бога Усёмагутнага, на Сына Яго, распятага за нашых грахі, Госпада Нашага! На ўсіх святых угоднікаў прысягаю, што Верачка будзеш маеі жонкай. Прысягаю, як быўшы афіцэр, аддаць усё за яе шчасце (жэстнае — адначасна з ім і Альжбета). (Потым устае і падходзіць да Альжбеты і цалуе ёй у руку) Ну што, мамаша, цяпер вы спакойны?

Альжбета (узрушаная) Так, так, сыноч! Дай Бог вам шчасце! (цалуе яго ў галаву і робіць знак крыжа).

Зьява 15-я.

Тыя-ж Верачка.

Верачка — (у руках невялікі пакунак) Я ўжо гатова! З сабой амаль нічога не бяру.

Альжбета — І добра робіш, дачушка! Я потым прышлю усё. Толькі пісьмо прышліце. Я і грошы прышлю, як трэба будзе.

Крукоўскі — Добра, добра, мамаша, прышлі! А потым мы думаем з Верачкай забраць і вас да сябе.

Альжбета — Дзе ўжо мне на старасць, а хто-ж старога дагледзіць? Жывіце ўжо вы здаровы ды шчаслівы.

Верачка — Не, не, мама, забяром, абавязкава забяром.

Крукоўскі (вірнуўшы на гадзіннік) Нам ужо час у дарогу, дарагая! (да Альжбеты) Затым дасьвіданне, мамаша.

Верачка — Мама, мамачка! (абнімае плачучы матку) Мая родная!

Альжбета — (плачучы) Супакойся, супакойся, дачушка! Дасьць Бог, усё добрым скончыцца. Стары хоць і... кепскі, а усё-ж бацька і ў яго сэрца ёсьць — прабачыць, і ўсё добра будзе. А гэта вось табе на дарогу (Верачка кладзе вузляк у кішэнь і цалуе руку маткі).

Крукоўскі — Ня згубі толькі, дарагая! Верачка — Мама, мамачка! хоць ты мне выбач усё! (плача цалуючы рукі маткі).

Крукоўскі — Даволі, даволі, дарагая! Ідзём, а то запраўды сповнімся.

Верачка — Хоць ты, мама, не запамінай мяне! (выходзіць).

Зьява 16-я.

Альжбета адна.

Альжбета — (стаіць і плача) Пайшли!.. Што чакае яе?.. (навірае ў вакно) У ноч, у цёмную ноч выправіла! Сама выправіла... Яшчэ, амаль прасіла, каб узяў... Я!.. Я — матка, сваё дзіцяне... Глядзела!.. гадавала... ночак ня спала... сэрцам хварэла за яе... Выгадавала, выпесціла... І вось сама, сама выправіла ў ноч... у сьвет... з чужым чалавекам. Яшчэ рада, што ўзяў, што ўзяў маё дзіцяне! Маю Верачку (ідзе да абраза і станаўіцца на калена). Матка Боская! За што? За што так цяжка караеш? Выбачай ёй! Хай міне яе крыж!

Дай ёй шчасце!.. Лепш мяне пакарай, калі трэба гэта...

Заслона.

Кожны беларускі гаспадар-земляроб чытае адзіны беларускі гаспадарскі часопіс

„САМАПОМАЧ“

Часопіс выходзіць рэгулярна што месяц, змяшчае ў сабе ўсякія гаспадарскія рэды, весткі і каштуе з перасылкай на год толькі 3 зл. на паўгоду 1.75. Адрас рэдакцыі: Вільня, Палцкая вул. 9—4.



# Da Bielarusau Katalikou!

7 čerwienia sioleta, na św. Trojcu, adbudziecca bielaruskaja pilihrymka ŭ Kalwaryju kala Wilni.

Usich bielarusau, jakija žbirajuca sioleta adwiedač hetak światyje miesca, zaklikajem dałučycca da bielaruskaj pilihrymki.

Treba prybywać u Wilniu na 6 čerwienia ŭ subotu. U hety dzień a hadzinie 6-taj wiečaram adbudziecca na wilenskich mohilkach Rosa adkryćcie i paświaćannie pamiatnika nad hrobam bielaruskaha paeta Kazimiera Swajaka (Ks. K. Stepowiča).

Paśla hetaha ŭ zali Bielaruskaha Instytutu Haspadarki i Kultury (Zawalnaja 1—1) adbudziecca ŭ čeść taho-ž paeta žalobnaja Akademija.

Nazaŭtra, u dzień św. Trojcy, u kaściele św. Mikałaja a hadz. 7 min. 30 św. Imša, paśla jakoj pracesija ŭ Kalwaryju.

Prybyšyja ŭ Wilniu žbirajuca ŭ zali Biel. Instytutu Hasp. i Kultury (Zawalnaja 1—1), adkul buduć raźmieščany pa pryhatawanych dla pilihrymaŭ kwaterach. Wilnia, 7.V.1936.

Bielaruski Kaścielny Kamitet.

## Roznyja wiestki

### Z POLŠČY

**Nowaja partyja.** Paśla razwału B.B., jaki mieŭ być biespartyjnaj arhanizacyjaj, na jaho ruinach tworacca nowyja partyi. Z byłych siabroŭ B.B. niadaŭna paŭstała nowaja partyja h. zw. „Polski Front”, katoraj orhanam žaŭlajacca hazeta „Naród i Państwo”. Hetaja partyja мае być centram dzieła roŭnawahi ŭradawaj „lewicy” i ŭradawaj prawicy.

**Niamieckaja prapahanda prociŭ Gdyni.** Polskija hazety pišuć, što niamieckija čyhunki wiaduć u Čechaslawachyńnie ahtacyju suproć polskaha portu Gdyni i starajuca ŭwieś eksport českich tawaraŭ abminajuć Gdyni ŭ skirawać u niamieckija party — Hamburg i Ščecin. Dzieła hetaha robiać specyjalnyja čyhunačnyja žnižki. Hetaja niamieckaja prapahanda nadta škodnaja dla intareśu Gdyni, jakaja dobra zarablae na tranzakcyi českich tawaraŭ.

**Strajk u Lwowie.** U minułym tydni wybuch u Lwowie wialiki strajk haradzkich robotnikaŭ, z pryčyny jakoha tramwai i niekatoryja haradzkija mehaničnyja ŭstanowy stajali niačynnyja, a elektroŭnia i hazoŭnia byli absadžany inżynierami i majstromi.

**Milijon złotych na budowę szkół.** Niadaŭna ŭ ministerstwie aświety adbylasia konferencyja, na jakoj pastanoŭlena zrealizawać plan budowy 100 pačatkawych szkół im. maršała Piłsudskaha ŭ Wilenskim wajawodztwie. Na hetuju budowę ministerstwa aświety praznačyła 1 milijon złotych. Prajektujacca pabudawańnie prynamsia pa adnej škole ŭ koŭnaj wolaści Wilenskaha wajawodztwa, razam z pamieškańniem dla wučyciołů.

**Antykamunistyčny ruch.** Hazety padajuć: u chutkim časie ŭwa ŭsich wajawodztwach buduć utworany specyjalnyja kamitety, jakija zajmucca arhanizacyjaj supolnaha antykamunistyčna frontu u Polščy. Zadačoj hetaj nowaj arhanizacyi maje być wiaździeńnie šyroka antykamunistyčna prapahanda. Da hetaha frontu buduć mieć mahčymaśc naležać roznarodnyja arhanizacyi. U pracy antykamunistyčna frontu buduć mieć učasć tak-ža apozycyjnyja palityčnyja dziejačy.

### Z ZAHRANICY

**Baračba arabaŭ z żydami ŭ Palestynie pradaŭžajacca.** Užo dwa tydni minula, jak u Palestynie araby wiaduć baračbu suproć żydoŭ. Hetaja baračba dalej pradaŭžajacca i zawastrajacca. Anhlija ŭzmocniła swaje wajaskowyja harnizony ŭ Palestynie, jakija starajuca siłaj zduszyć bunt arabaŭ. Žydy pakidajuć staraja kwaratły Iruśalema. Aryštawana 1.000 arabaŭ i bolš 50 żydoŭ.

**Abisyncy dabrawolna nie padajucca italijancam.** Italijancy, zaniauшы stalicu Abisynii Addis Abebu, zmušajuć astatki raźbitaha abisynskaha wojska paddacca pad ichniuju ŭladu. Ale abisyncy dabrawolna nie zdajucca. Časta dadhodzić da krywawych sutyčak italijanskaha wojska z abisyncami. Abisyncy niadaŭna padpalili latunskuju stacyju ŭ Desije. Italijancy žorstka raspraŭlajucca z apornymi

abisyncami. Dnia 23 traŭnia ŭ Addis Abebie italijancy rastralali 20 abisynskich aficeraŭ prybočnej hwardyi nehusa.

**Abisyncy arhanizujuć abaronu swajho kraju pierad italijanskaj akupacyjaj.** Hazety padajuć cikawyje wiestki ab nowaj arhanizacyi abisyncy aŭ suproć italijanskich najezdnikaŭ. Niekaliki abisynskich ministraŭ, paśla wyjezdu nehusa, uclakli ŭ harystuju paŭdniowa-zachodniuju častku Abisynii i tam abwieścili miesta Hore nowaj stalicaj niezaleznaŭ Abisynii. Tudy pierawiezienny amal usie dziaŭžanija archiwy i tam uzialisja za arhanizacyju nowaha abisynskaha kiraŭnictwa, na čale z rasam Abrahamam. U rowaj abisynskoj stolicy arhanizujacca tak-ža nowaja abisynskaja armija, jakaja pawiadzie dalejšuju baračbu z italijancami.

U nowaj stolicy Hore narmalna funkcyjanuje abisynskaja radio-stacyja, praz jakuju adtul abisyncy pazdraŭlajuć swajho nehusa.

**Anhlija nia pryznae italijanskaj aneksyi Abisynii.** Niadaŭna anhlijski ministr Sajmon na pasiedžańni anhlijskaha parlamentu ŭsprawie zawaŭawania italijancami Abisynii zajawiŭ, što Anhlija ŭwaŭaje Abisyniju i dalej suwerennaj dziaŭžawaj, a italijancaŭ za akupantaŭ jaje bolšaj častki

**Baračba hitleryzmu z katalicyzmaŭ u Niamieččynie.** Hitler abwieściŭ zmahańnie nia tolki z żydami, ale tak-ža i Katalickim Kaściołam. Ciapier u Niamieččynie šyrycca neopahanstwa. Isnuje tam kala 10 arhanizacyjaŭ, jakija specyjalna wiaduć akcyju suproć katalickaj relihii i tworać nowuju nacyjanalnuju niamieckuju neopahanSKUju relihiju. Adzin z pawadyroŭ takoj arhanizacyi prof. Haŭerska-zaŭ, što „nijakich kaściołaŭ, nijakich ksiandzoŭ nia treba. Šukajem praŭdziwaj učiuciowaści, jakoje štodzień adnaŭlajuć, zrabila-b nas roŭnych Bohu. Platona, Schillera, Nietzsche — staŭlajem wyšej Chrysta”.

— Druhi niamiecki pawadyr antychryścijanskaj sekty pojšoj dalej za henaha i haworyć, što ichnim relihijnym ideolam jość niamieckaja rasa. Pawodle jaho, niemcy pawinny ciešycca z taho, što jość niemcami, a hetaje radaść pawinna zamianić im usiakuju relihiju.

Jak bačym, hitleryzm choča z nacyjanalnah pačućcia niamieckaści stwaryć nowuju relihiju, a skasawać katalicyzm i protestantyzm. Treba adznačyć, što hitlerocy ŭ baračbie z Katalickim Kaściołam uspomahajuć roznyja inšyja, waroŭyja katalicyzmu, sekty, jakich ciapier u Niamieččynie plodzicca nadta mnoha.

**Śnieh u pałowie traŭnia.** Hazety padajuć, što na pačatku druhoj paławiny traŭnia sioleta nastupiŭ ŭwa ŭšej staredniaŭ Eŭropie, uschodniaŭ Ukrainie i ŭschodniaŭ Rasiei raptoŭny choład z prymarazkami, śnieham i hradam. U Rasiei wypali takija śniahi, što ludzi pačali nať jeździć sańmi. Hetaj choład adbiŭsia tak-ža častkawa i na paŭdniowa-ŭschodnich, ukraińskich ziemiach.

## 3 жыццця ў ССРР.

Сялянскі процінаступ.

Пад гэтакім загалоўкам б. карэспандэнт „Gazety Polskiej”, Отмар, у Маскве напісаў газэтны артыкул, у якім, між іншым, піша гэтак:

Спыненне барацьбы між савецкім рэжымам і многамільённымі сялянскімі масамі, якое наступіла ў лютым мін. году пасля кангрэсу колектыўных прадстаўнікоў у Маскве, апіраецца на ўступках для сялян. Наданьне „калхозам” зямлі „на вечную ўласнасьць,” дазвол мець прыватна карову і некалькі штук іншай скаціны, права на ўласны агарод, наданьне колектывам характару коопэратываў і адступленне ад „колектываў камуністычных” — гэта былі ўступкі для сялян.

Разумецца, гэта быў стан праўны, а не фактычны. Цяпер бальшавікі вядуць барацьбу з „без кароў” але безрэзультатна... Зялёны сялянскі сыяг і чырвоны сыяг ураду боруцца далей. Сяляне не навідаць рэквізыцыі збожжа. Сяляне сеюць збожжа, бо спадзяюцца, што незадоўга будуць яго і збіраць толькі для сябе, але ня ведаюць калі той шчаслівы дзень настане. Вера сялян у іхняю перамогу над колектывамі нічым ня зломана. Сяляне ня хочуч павароту паню (абшарнікаў), проці якіх будуць бароцца заўдлей чымся проці камуністаў, але сяляне хочуч прыватнай уласнасьці.

### Перамога рэлігіі.

Француская прэса падае: савецкая ўлада стварыла спэцыяльную камісію, якая аб’яджае раённы ССРР і даследжае надужыцці ў антырэлігійнай барацьбе з боку камуністаў. Гэтая камісія мае забяспечыць свабоду выконваньня рэлігійных практыкаў тым грамадзянам, якія ёсьць рэлігійныя.

Гэтая камісія даследжае такжа патрэбу царкоўных званоў. Паводле францускай прэсы, савецкія ўлады асыгнавалі пэўную суму грошай дзеля адліку новых царкоўных званоў, бо ў гадох рэвалюцыі многа званоў распаўлена.

### Паварот да сям’і.

Польская газета „АВС” падае: у Саветах у апошнія часы выступае тэндэнцыя зьмены дасюлешніх адносінаў дзяржавы да сям’і.

Праўда, далей існуе свабода разводаў, але ўсіленая прапаганда сярод жанчын за сямейны зьвязак дае рэзультаты — амаль кожнае маладое жанітва сама жаніхі дабравольна рэструюць і гэты факт трэбуюць упісываць у пашпарты. На бацькоў, якія не даглядаюць сваіх дзяцей, або іх выракаюцца, улада накладвае вялікія кары. Нядаўна выданы новы закон у справе апекі на сіротамі, які на супроць дасюлешняй тэорыі і практыкі, загадвае аддаваньне сірот на выхаваньне сям’ям.

## „Przegląd Artystyczny” i P. Sierhijewi

„Przegląd Artystyczny” — heta nazoŭ miesiačnaha ilustrawanaha polskaha časapisu dla spraŭ teatru, muzyki, mastactwa, litatury, radyjo i filmu, jaki wychodzić užo 7 hod u Wilni. Charakter henaha časapisu paważny, apolityčny i wydaецца jon salidna. Aposnimi časami časapis heny pačau zmiaščać wiestki z žyćcia biel. mastakoŭ. U numary 3 „Przeg. Art.” sioleta byŭ nadrukowany artykul ab bielaruskim mastaku P. Sierhijewiču, a tak-ža byŭ reprodukawany jahony abraz: „Kastuś Kalinoŭski”. U aposnim-ža ŭznoŭ numary „Prz. Art.” zmieščana reprodukcyja abrazu „Padarožnyja” taho-ž našaha mastaka P. Sierhijewiča na pačesnym, reprezentatyŭnym, pieršym miescy. što jasna, jość dla P. Sierhijewiča nie aby jakim honaram.

„Bielaruskaja Krynica” ŭ m cy čerwieni wyjdzie 10, 20 i 30.

## Пісьмы з вёскі

Народны дом і беларуская школа. (З Мядзельскай вол.).

Сяляне Мядзельскай воласьці пераважна малазямельныя і нацыянальна маласьведомыя. Праўда, некаторыя чытаюць нават „Беларускую Крыніцу” і другія беларускія часопісы, але ніякай дзейнасьці на беларускай адраджэнскай ніве не праяўляюць і ніякай культурна-асьветнай працы не вядуць.

У сувязі з гэтым я хачу парусыць тут справу народнага дому. У ваколіцы некалькі вёсак, Мядзельскай воласьці, ёсьць адпаведны на прасьветную працу дом, калішняя воласьць, які сяляне пабудавалі супольнымі сіламі нашае воласьці. Рада Валасная падобна пастанавіла цяпер, каб гэны дом разабраць, перарабіць і фактычна няведама, што з яго зрабіць. Ваколічныя сяляне павінны на гэта адпаведна зарэагаваць — перадусім не пазволіць псаваць гэтага будынку, а дамагацца дазволу на тое, каб ён быў Народным Домам, у якім можна было-б праводзіць беларускую культурна-асьветную працу. Такжасма павінны сяляне дамагацца залажэньня беларускай школы. Паматайма, што толькі родная школа разьвее цемру, у якой марнуецца наша моладзь, каторая займаецца часта разбоямі і пасля іх ідзе ў вастрог. Родная школа бліжэй сэрцу беларускага дзіцяці. Родная школа зможа лепш узгадаваць беларускіх дзетак на добрых, сыноў свайго народу.

Дык змагаймаса за родную школу! Сьвядомы.

Беларускае прадстаўленьне.

Бадзені, Жоснянскі вол. Моладзь вёскі Бадзені зладзіла 30.IV сёлета беларускае прадстаўленьне, у часе якога была адыгран „Паўлінка”. Людзей на прадстаўленьні было многа і на ўсіх іх роднае слова са сцэны зрабіла вялікае ўражаньне. Пэсу адыгралі артысты-аматары добра, за гэта ім хай будзе чэсьць і слава. Нашай моладзі жадаю памыснасьці ў працы на карысьць беларускага народу.

Адначасна заклікаю ваколічную беларускую моладзь пайсьці следам нашай моладзі, ладзіць беларускія прадстаўленьні, зацікаўленьне якімі ў нас вельмі вялікае, вясці культурна-асьветную працу агулам і будаваць сабе лепшае жыцьцё. Блізкі.

Damahajmasia bielaruskaj mowy ŭ światyniach.

Murawana Ašmianka, Ašmianskaha paw. U nas usie bielarusy-kataliki, ale zusim niaświedamyja i dzieła hetaha časta pamylkowa ličać siabie „polskaj wiery.” Woś-ža treba, kab našyja ludzi raz na zaŭsiody zapamiatali sabie, što nijakaj „polskaj wiery” nima, a jość wiera katalickaja, prawasłaŭnaja i inš. Katalickaść i polskaść heta dwa zusim roznyja paniaćci, jakija na našych ziemiach polskija nacyjanalisty dla swaich palityčnych metaŭ časta starajuca ŭtažsamić. Bielarusam-katalikom treba dobra adrožniwać henyja dwa paniaćci i rašuća suproćstawicca polonizacyi, šyranaj ŭ nas razam z katalictwam.

15 traŭnia sioleta ŭ Ašmianskaj parachwił byŭ z wizytacyjaj arcybiskup Jałbżykoŭski, a tak-ža było niekalki ksiandzoŭ z susiednich parachwił. Pryjaždzaŭ arcybiskup i da nas. Ksiandz naš zdaŭ arcybiskupu sprawadzać z swajej dziejnaści, a paśla jak pačali zdawać sprawadzać i prasić biskupskaha bahasławienstwa ŭsie arhanizacyi, relihijnaha charakteru, jak ad Akcyi Katalickiej, Bractwa ćwiarozaści, z Apostalstwa Malitwy, z K.S.M. i inš., trudna ŭsich nať zapamiatać, dyk prajšlo bolš času, čymisia na kryžmawańni i malitwach u kaściele. Biskup nadta ciešyusia z swaich arhanizacyjaŭ, bolš čymisia z swaich awiečak naahŭl. Ksiandzy hawaryli kazańni, ale, na žal, niwodzin z ich nie skazaŭ u našaj rodnaj mowie.

Darahlija parachwijańnie, pratrzyma zaspanyja ad ciažkoha snu wočy i damahajmasia swajej rodnaj mowy ŭ światyniach! Dziadźka Raman.